

Периштем

Тушаган сезимге багынып,
Тумардай жүрөккө тагынып.
Жүзүмө күлкүндү жашырып,
Жүрөмүн өзүңдү сагынып.
Өмүрдүн бактысы өзүңдө,
Сүйүүнүн ачкычы көзүңдө.
Берметтей алдыңа чачылып,
Ишенгин, жаным, сен сөзүмө.

Кайырма:

Периштем, жамалың жайнаган,
Жаныңдан кете албай байланам.
Жолугуп, жаңы эле узатсам,
Жолуксам деп эңсеймин кайрадан.
Жүрөктүн эңсеген себебин,
Сурасаң мен гана билемин.
Суусаткан сезимдин кыйноосун,
Сүйүүмдүн күчүнөн жеңемин.

Кайырма:

Периштем, гүл болуп мен сунулам,
Периштем, ыр болуп мен угулам.
Бактыма мен ыраазы болоюн,
Периштем, төгүлчү нуруңан.

Кайырма: